

Siulia MO E Mofuiké

Ko e tu'uapoó 'eni, pea na'e ngalulu 'a e loki 'o Siuliá!



Na'e tokoni'i fēfee'i 'a Siulia 'e he Tohi 'a Molomoná?

Na'e pehē ange 'a e Tangata'eikí, "Na'e tāpuaki'i 'e Sīsū Kalaisi 'a e fānau i'ki takitaha. 'Okú Ne 'afio'i mo 'ofa 'iate kimoua fakatou'osi 'o hangē pē ko 'Ene 'ofa 'iate kinautolú."

Na'e 'ai 'e he folofolá 'a Siulia ke ne ongo'i fiemālie mo nonga. Na'á ne tui 'e fakafiemālie'i ia 'e he Tamai Hēvani mo hono fāmilí.

'I he'enau fa'ó 'a e ngaahi kató, na'e

talaange 'e he Fine'eikí kiate kinautolu 'oku totonu ke nau fai ia 'o hangē na'e tō mai ha mofuiké. "Hū ki ha feitu'u 'oku 'atā pe ki ha lalo tēpile fefeka. Pea fakamalumu ho 'ulú mo ho kiá 'aki ho ongo nimá. Nofo ma'u 'i he feitu'u 'okú ke 'i a' kae 'oua kuo 'osi 'a e ngalulululú."

Na'e ako fakahoko 'e Siulia 'a e me'a na'e lea 'aki 'e he Fine'eikí. Na'e fiefia 'i he'enau mateuteú. *Kapau na'e hoko ha mofuike, te nau 'osi ma'u 'a e me'a na'a nau fiema'ú.

'Osi ha ngaahi uike sí'i mei ai, ne ongo'i 'e Siulia 'oku ngalulu hono lokí 'i he tu'uapoó. Na'e tangutu hake 'i hono mohengá. Na'e kei ngalulululu pē 'a e lokí. Ko ha mofuike!

'I he kamata'angá, na'á ne ongo'i manavasi'i. Ka na'á ne fakatokanga'i 'a e Tohi 'a Molomoná 'i he funga tēpile 'i hono ve'e mohengá. Na'e fakakaukau ki he tala'ofa 'a Sīsū Kalaisi ke fakafiemālie'i 'a e kakai 'i he ongo 'Ameliká. Na'e ha'u kiate ia ha ongo'i nonga.

Na'e manatu'i 'e Siulia 'a e me'a na'e talaange 'e he Fine'eikí ke ne faí. Na'e hanoku pē 'i hono lalo tesí, 'o kuku 'aki hono ongo nimá 'a hono 'ulú mo hono kiá. 'I he tu'u 'a e ngalulú, na'e lele leva ki he loki 'o 'ene ongomātu'á.

"Okú ke SAI pē?" Ko e fehu'i ange ia 'a e Fine'eikí. Na'e kuku ma'u 'e he'ene ongomātu'á 'a Siulia mo Mākou. Ne fā'ofua foki mo Mākou ki ai.

"Io, 'oku ou Sai pē! Pehē ange 'a Siulia, "Na'á ku 'ilo'i 'a e me'a ke faí." Ka na'á ne fakatokanga'i 'a e lo'imata 'i he fofonga hono tuonga'ané. Na'e ilifia, 'o hangē pē ko iá.

Na'e fakakaukau, 'Oku ou 'ilo 'a e me'a 'e tokoni ki ai. Na'e to'o 'e Siulia 'ene Tohi 'a Molomoná pea fakaava ki ha fakatātā 'o e Fakamo'uí.

"Sio, Mākou. 'E lava ke fakafiemālie'i kitautolu 'e Sīsū, pea na'a mo e taimi 'oku tau ilifia aí." Na'e fā'ofua leva 'a Siulia ki hono tuonga'ané. "E LELEI pē 'a e me'a kotoa." ●

Fai 'e London Brimhall (Makatu'unga 'i ha talanoa mo'oni)

Na'e hoko 'a e talanoá ni 'i 'Itali.

"Siulia! Mākou! Mo hifo mai ki he efiāfi fakafāmilí!" Ko e ui hake ia 'a e fine'eikí he sitepú.

"Ko 'eni te u 'alu atu!" Na'e tali mai 'e Siulia.

Pea hifo mai ki lalo. 'I he 'osi 'a e lotú, na'e fakatokanga'i 'e Siulia na'e to'o hake 'e he'ene ongomātu'á ha ngaahi kato āfei, me'akai, vai, mo ha ngaahi me'a kehe.


"Ko e 'ai 'eni ki he hā?" Ko e fehu'i ange ia 'e Siuliá.

Talaange 'e he Tangata'eikí, "'Oku tau fakahoko ha me'a mahu'inga 'i he efiāfi fakafāmilí 'i 'apí. Kuo 'i ai ha fanga ki'i mofuike iiki kimu'i ni mai. 'Oku tau loto ke tau mateuteu telia na'a tō mai ha mofuike lahi ange. Te tau fa'o ha ngaahi kato ki ha me'a fakatu'upakē."

Na'e sio 'a Siulia ki hono tuonga'ane ko Mākou. Na'e manavasi'i. Kuó ne 'osi ongo'i 'a e fanga ki'i ngalulu iiki kimu'á. Ka na'e ilifia 'i he'ene fakakaukau ki ha mofuike lahi.

Na'e puke pē 'e he Fine'eikí 'a e nima 'o Siuliá. "'Oua te ke hoha'a. Te tau fai hotau lelei tahá ke teuteu, pea 'e tokoni'i kitautolu 'e he 'Eikí. Kimu'a pea tau fa'o 'a e ngaahi kató, tau lau ha ngaahi potufolofola."

Na'e lau ange he'ene ongomātu'á ha talanoa mei he 3 Nífaí. Na'e tō ha afā lahi mo ha vela pea mo ha ngaahi mofuike kimu'a 'i he 'a'ahi 'a Sīsū Kalaisi ki he ongo 'Ameliká. Na'e ongo'i ilifia mo loto mamahi 'a e kakaí. Ka na'e folofola 'a Sīsū te Ne fakamo'ui mo fakafiemālie'i 'a kinautolu 'e ōmai kiate Iá.



'O'IA FAKATĀTA 'A MARINA PESSARRODONA

